

AVVIŻI

1. Il-Ħadd 2 u 16 ta' Jannar 2022 fl-4.00p.m. - Facebook
Il-Ħadd 6 u 20 ta' Frar 2022 fl-4.00p.m. - Facebook
Il-Ħadd 6 u 20 ta' Marzu 2022 fl-4.00p.m. - Facebook
Il-Ħadd 3 u 17 ta' April 2022 fl-4.00p.m. - Facebook
2. Dawk li qalgħu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jicċertifika l-fejqan tagħkom.
- 3 Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Azzopardi, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrum li matul is-snin għew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuza u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wieħed jista' jakkwista wkoll santi bit-talba ta' interċessjoni ta' Ġuza Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 129

Jannar 2022

HARĠA ELETTRONIKA



"Ġejt mistoqsi fuq Ġuza Mifsud rigward it-titoli tal-Madonna tal-Konsagrazzjoni u Madonna tal-Girgenti. Jiena, bhala konfessur tagħha, nista' ngħid li hi ġenwina hafna u ta' min jorbot fuqha..."

***Mons. Salvatore Grima
3 ta' Ottubru 1985***

***Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2022
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin kollha u 'l proxxmu kollu.
Mulej ibgħat il-paċi Tiegħek fuq id-dinja kollha,
għaqqad il-ġnus f'imħabbtek u aġti s-serħan lil min qiegħed ibati.***

INSIRU NAFU AKTAR LIL ĠUZA MIFSUD

Mill-ittri ta' Mons. Salvatore Grima

(L-ewwel parti)

Il-laqgħa ta' Ġuza ma' Mons. Salv Grima saret permezz tal-ħabiba tagħha Sr. Roza Balzan li min-naħa tagħha kienet iltaqgħet miegħu waqt il-Missjoni l-Kbira li kienet saret fis-Sigġiewi fis-snin hamsin. Fil fatt Sr. Roza tgħid, “Jiena ma kontx nafu, qatt ma rajt konfessur bħalu, qatt ma ltqajt ma' konfessur bħalu, għax il-Bambin qalli, ‘hawn irridek,’ għax tant hassejt grazzja kbira, hassejt qegħda għand qaddis. Kien bil-kuruna f'idu... u beda jgħidli affarijiet li qisu diġa jafhom fuqi dan. Imbagħad insomma qalli, “issa jekk trid tiġi ta, jiena nkun fil-knisja tal-Ġizwiti.” Imbagħad jiena meta ltqajt ma' Ġuza għidtilha, ‘aqta’ x'konfessur sibt’. U b'hekk giet tqerr għandu għax ahna konna nafdaw hafna spiritwalment f'dawn l-affarijiet.



Konna morna l-Belt. Imbagħad darba minnhom ma sibnihx... konna morna l-Knisja tal-Ġizwiti, u qalulna, ‘diġa mar,’ għax hu dak iż-żmien kien l-Universita, jgħallem l-Universita kien. U tant kemm kellna dik il-ġibda li mmorru għandu, ma sthajna xejn u minn ġor-raba morna

l-Universita, Marija, biex mbasta nkellmuh jew jagħmlilna appuntament. U konna sibnih... Konna mmorru nqerru flimkien...”

Konferma li d-direzzjoni spiritwali bejn Ġuza u Mons. Grima bdiet fil-bidu tas-snin hamsin huma diversi ittri li nstabu d-dar tagħha. L-aktar ittra bikrija li sibt hija ddata l-11 ta' Frar 1951. Jidher li Ġuza dak iż-żmien kellha xi problemi dwar saħħitha u kienet tisthi tkellem tobba, eċċ. Apparti minn hekk jidher li kienet qegħda tbatu minn hafna tentazzjonijiet, għaliex fl-ittra gja msemija, wara li għarrafha li ma kienx irrispondiha qabel għall-ittra tagħha għax kien imħabbat hafna bl-irtiri, kompli jgħidilha hekk:

“Nixtieqek hafna li tmur għand il-professur meta tkun tiflaħ halli jara x'għandek u jagħmillek dak li għandek bżonn. It-tbatija u l-misthija li ssofri, hallathom mal-misthija u t-tbatija li sofra Ġesù fil-Passjoni tiegħu u offrihom għall-konverżjoni tal-midinbin. Pero qis li tibza' għall-saħħtek għax inkella ma tkunx tista' taqdi dik il-missjoni li għażlek għalija Ġesù.

Rigward it-tentazzjonijiet, jiena nixtieqek li ma titlifix il-kalma. Tikkonfondix bihom għaliex dawk ma humiex dnuviet. Santa Katerina minn Siena kienet tkun ittentata hafna u frattant Ġesù kien ihobba hafna u kien jgħidilha li kien jiehu gost jaraha tikkumbatti għall-imħabba tiegħu. U jiena nahseb li bik ukoll qieghed jiehu gost jaraq tikkumbatti u nahseb li tagħtih glorja kbira kull darba li ggib rebha fuqhom. Wahda qaddisa taf x'kienet tghid? Kienet tghid li t-tentazzjonijiet tikkonsidrhom bhala telefonati ta' Ġesù għax f'kull tentazzjoni kienet tirrikorri lejha bit-talb. Aghmel il-kuragg, hobb hafna lili u tibzax mill-ebda tentazzjoni. It-Tqarbin tfallihx u qis li ma tmurx thallih għax tkun ittentata. Aktar ma tkun ittentata, aktar għandek titqarben għax aktar ikollok bżonn ta' l-għajnuna tat-Tqarbin. Taf meta għandek thallih? Meta tkun ma tiflahx imma 'l bqija tqarben dejjem... Nibghat inselli għalik hafna u nitlob lil Ġesù biex idahhlek fil-Pjaga tal-Kustat Tiegħu u jagħmlek qaddisa. Ghodni b'qaddej tiegħek fil-Qalb ta' Ġesù, Dun Salv Grima.”

Fl-ittra sussegwenti, jgħifieri dik datata 25 ta' Frar 1951, wara li qalilha

li kien irċievha l-ittra tagħha u biex darba oħra ma toqgħodx tibgħat bolla ġdida (naturalment għar-risposta tiegħu), hu kompli jgħidilha:

“Rigward nhar il-Ħamis, jiena nixtieqek li tmur għand il-Professur u tagħmel dak li jkun hemm bżonn. Dana għalik huwa sagrifċċju kbir imma nixtieqek li tagħmlu u tagħmlu bil-qalb għall-imħabba t’Alla. Ftakar daqsxejn fil-ghaxar stazzjon tal-Via Sagra u itlob lil Ġesu jagħtik l-ghajnuna biex tagħmel dejjem u f’kollox il-volontà mqaddsa tiegħu. Nixtieqek li inti ma tithawwadx u la fir-ruh u anqas fil-ġisem. Nixtieqek ukoll li tibqa’ titqarben jiġrilek x’jiġrilek ghax f’dawn il-maltempati li għaddeja minnhom it-tqarbin għandek bżonnu hafna u ma tistax tghaddi minghajru.

Dawk il-karti li tajtni l-ahhar li ġejt il-Belt, għoġbuni hafna u meta niltaqa’ l-ewwel darba miegħek nipprova ingibhomlok. Issa meta inkun ftit hafif mix-xogħol, nerga niġi s-Siġġiewi u nisimgħek għand is-sorijiet. Inhoss pero li għandi ngħidlek biex fuq l-istat tar-ruh tiegħek isserrah mohħok ghax kullma għaddej minnek kollu Alla qieghed jippermettith. Inti ma għandekx tagħmel haġa oħra hlief toqgħodlu għal dak li jibgħatlek.

Għada, t-Tnejn sejjer nibda kors ta’ Eżerċizzji lix-xebbiet tal-Figlie di Maria tal-Ħamrun u nixtieqek titlob għalija biex Ġesu jilluminani x’għandi ngħidilhom.”

Minn dawn iż-żewġ ittri johroġ ċar li Ġuża kienet ukoll titkellem mal-Monsinjur dwar l-esperjenzi straordinarji tagħha. Fl-ewwel ittra jgħidilha biex tibza’ għal saħħitha, “għax inkella ma tkunx tista’ taqdi dik il-missjoni li għażlek għalija Ġesù,” filwaqt li fit-tieni ittra jikkonferma dak li kemm il-darba qalet Ġuża stess li hi kienet tghaddilu bil-miktub il-kliem li kienet tghidilha l-Madonna biex hu kien jaqrahom u wara jerga jagħtihomla lura. Naraw ukoll il-prudenza ta’ Ġuża meta baġħtitlu l-bolla għar-risposta tiegħu, kif ukoll l-umilta’ ta’ Mons. Grima li talabha titlob għalih lil Ġesù biex jilluminah waqt l-eżerċizzji u fl-istess ħin naraw ukoll il-fiduċja li kellu fiha. Professur ta’ l-Universita jtitlob lil Ġuża, bniedma sempliċi, bla skola biex tinterċedi għalih! Sinjal li fiha kien jara xi haġa straordinarja.



Fl-ittra ta’ l-1 ta’ April 1951, hemm l-ewwel referenza għall-konsagrazzjonijiet meta kitbitilha hekk:

“Fl-ahhar priedka li għamilt lill-morda, ipprovajt inkellimhom fuq il-konsagrazzjoni tad-djar lil Qalb ta’ Ġesù u ta’ Marija. Żmien dakinhar ma kellix imma issa l-ewwel darba li jmissni nispejja l-Vanġelu fuq ir-Redifusion, bil-ħsieb li nitkellem aktar fit-tul fuq dil-haġa. Ghax jiena persważ li tant Ġesù kemm ukoll Marija din il-haġa iriduha.

Inti kif inti? Jiena mill-miżerja tiegħi niftakar fik fit-talb tiegħi u niftakar ukoll fil-habiba tiegħek.

Jiena nhoss li Ġesù kuntent bikom it-tnejn u jixtieq li ma titilfu ebda tqarbina. Oqogħdu fuq il-kelma tiegħi li meta tirċievu lil Ġesù, tkunu tagħtuh gloriya kbira ghax kull darba li jiġi għandkom, isib irpos kbir fil-qalb tagħkom. Dana li qieghed ngħidilkom, qed ngħidulkom għan-nom ta’ Ġesù stess u għalhekk nixtieqkom li tisimgħu dan id-diskors bħallikieku qieghed jgħidulkom Ġesù stess...”

Fl-ittra tat-23 ta’ Marzu 1952, Dun Salv kiteb hekk:

“Jiena rċievejt l-ittra tiegħek u anke dik l-ittra li jiena rrid nittraduċi bl-Ingliż . F’din ta’ l-ahhar għadni ma stajtx nghanqdik peress li kelli żewġ kors ta’ Eżerċizzji li ma hallewli ebda mument żmien. Illejla spicċajt it-tieni kors u għada bil-ghajnuna t’Alla, nibda it-tielet



kors. Nispera li din il-ġimgha nkun nista' nehlisa dik il-biċċa xoghol. Irrid ngħidlek ukoll li jiena nhoss li l-ittra tiegħek kif inhi qegħda, jidhirli li hija twila wisq, għalhekk jiena bil-hsieb li niġbor is-sostanza tagħha u nittraduċi lilha. Nagħmel attenzjoni kbira biex ma nhalli sejn minn dak li hemm spjegat fl-ittra tiegħek."

Ġuża kemm-il darba stqarret li meta kienet tipprepara l-familji għall-att tal-konsagrazzjoni, kien ikun hemm xi wħud mill-membri li kienu jistħu jqerru għand xi hadd is-Siġġiewi u

għalhekk kienet tagħmlilhom appuntament il-Belt. Bla dubju wieħed mis-saċerdoti li kien jaqdiha f'din il-missjoni kien Dun Salv. Xhud ta' dan huma diversi ittri dwar dan is-suġġett. Fl-ittra tat-2 ta' April 1952 jikteb hekk:

Jiddispjaċini ngħarrfek li għada, l-Hamis, ma nkunx nista' niltaqa' ma dak ir-raġel kif konna rranġajna, għax għada jahbat lejliet l-ewwel Ġimgha u lejliet id-Duluri u jkolli hafna qrar iż-Żejtun. Allura, jekk jogħġbok, għidlu jiehu f'it paċenzja u flok għada jiġi ġurnata ohra meta ngħidlu jien..."

(Ikompli f'ħarga ohra)

Dr. Sylvana Azzopardi

INFORMAZZJONI RIGWARD LAQGĦAT TA' TALB

Il-Kumitat Moviment Madonna tal-Konsagrazzjoni javża li minhabba l-pandemija tal-Covid 19 il-laqgħat ta' talb kull l-ewwel u tielet Ħadd tax-xahar fil-Girgenti huma sospizi.

Madankollu dawn il-laqgħat qed isiru fuq il-Facebook Page Madonna tal-Konsagrazzjoni fl-4.00pm. Ara paġna 8.

F'dawn il-laqgħat nitolbu skont l-intenzjonijiet tagħkom. Ikun hemm ukoll messagġ minn Ġuża Mifsud kif ukoll hafna talb ta' tifhir lil Alla u lill-Madonna, kant, eċċ.

Tajjeb jingħad li għalkemm il-laqgħa tidher fuq il-paġna ta' Facebook fl-4.00pm, iżda wara dak il-ħin wieħed ikun jista' jsewgi l-laqgħa kumdita tiegħu.

Dan l-avviż jista' jinbidel skont id-direttivi mahruġa mid-Dipartiment tas-Saħħa Pubblika.

TALBA

Sinjur Alla ta' l-Eżerciti ixhet il-ħarsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahħrek u filwaqt li nizzik ħajr tad-doni u l-grazzji li inti tajt lil Ġuża Mifsud, nitolbok sabiex bl-intercessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*